

Perwin Buldan

Category: Kitapcy, Sözler, Zenan şahsyýetler

написано kitapcy | 23 январа, 2025

Perwin Buldan PERWIN BULDAN



Diýjek zatlarymy ýazgymyň soňuna saklap, köne ýazgylarymyň birini ýatlatmak isleýärin:

2009-njy ýylyň 7-nji iýuny.

«Hürriyet» gazetinde şu setirleri ýazypdym:

«Ady – Perwin Buldan...

«Gaçyrylyp öldürülen Savaş Buldanyň aýalydy. Olam Yüksekowadan. Her bir doganyň çagasy, ýagny çykandylar.

Savaş 1961-nji ýylda, Perwin 1967-nji ýylda doglan. 33 ýaşly Savaş öldürilende, Perwin 27 ýaşyndady.

Bir çagalary bardy: Neçirwan.

Savaş Buldan öldürilende Perwin Buldan ikinji çagasy Zelala göwrelidi. Adamsynyň ölüm habaryny alanda, özünden gitdi. Möhletinden öň dogurdy. Dünyä başyna düňderildi. Bir ýyl geçensoň «Cumartesi Anneleri» hereketine goşuldy, her şenbe günü dereksiz ýitenleriň tapylmagy we kimiň edendigi belli bolman galan agyr jenaýatlaryň açylmagy üçin «Taksim» ploşadyndaky «Galatasaray» liseýiniň önünde çykyş etdi.

«Eklençsiz galan maşgalalara ýardam etme we arkalaşma» (Mağdur Ailelerle Yardımlaşma ve Dayanışma Derneği) kružogynyň gurulmagyna gatnaşdy. Polisiýa kružogy ýapandan soň «Hossarlaryny ýitiren maşgalalara ýardam etme we arkalaşma»

(Yakınlarını Kaybeden Ailelerle Yardımlaşma ve Dayanışma Derneği) kružoguny gurdy.

HADEP-de işledi, iki döwür partiýa mejlisiniň agzasy boldy. 1999-njy ýylda halk deputatlygyna talaşgärligini görkezdi. Partiýanyň talap edilýän görkezijä ýetip bilmändigi üçin mejlise girip bilmedi. HADEP ýapylansoň, 2002-nji ýylda DEHAP-dan halk deputatlygyna talaşgärligini görkezdi, bu partiýa hem talap edilýän görkezijä ýetip bilmedi.

Perwin Buldan 2005-nji ýylda Parahatçylyk boýunça Nobel baýragyna hödürlendi...

2007-nji ýylda Igdirden garaşsyz halk deputatlygyna saýlandy. DTP-ä goşuldy. (Goşmaça maglumat bereýin: Bu partiýa ýapylansoň, BDP-ä geçdi. Bu partiýa hem ýapylansoň, HDP-ä geçdi. Ol häzirem HDP-niň şärikdeş başlygy we halk deputaty bolup Ýokary Halk mejlisinde işleýär.)

Bu maglumatlary nämüçin berdim?

• GAHARLANJAGYŇYZY BILÝÄRIN

[/i]»Şindi sizden bir towakgam bar:

Özüňiziň ähli kimlikleriňizi, bilýänleriňizi, hasaplaryňyzy ýatdan çykaryň... Diňe oýlanyň. Gujagyňyzda baş ýaşlyja ogluňyz we garňyňyzda dogmadyk bäbegiňiz bilen ýaşap ýörkäňiz, äriňiz gaçyrylyp öldürilýär.

Kim, näme sebäpli öldüripdir? On baş ýyl bári bu soragyň jogaby ýok. (Özem ýigrimi ýedi ýyl geçdi, ganhorlar henizem ele salynmady!) Näme edersiňiz? Goýuň şumat «ýöne...» bilen başlaýan jümlelere ýüzlenmegi, ýa-da «kimiňki dogry, kimiňki nädogry» jedelleri. Diňe oýlanyň. Näme edersiňiz? On baş ýaşly gyzyňyz Zelalyň nijeme ýyllap soňy gelmeýän soraglaryna näme jogap berersiňiz? (...)

Biz dil tapýşma medeniýetini unutdyk. İçimizi, beýnimizi ýigrençdir kineden doldurdyk. Geliň, bu aýy hakykatymyz bilen ýüzleşeliň: hany nirede onuň adamsynyň – çagalarynyň kakasynyň gandarlary? Bulary soraýandygym üçin köpiňiziň gahary geler, bilmän duramak.

Bulary ýazýandygym üçin nämelere uçraýagymam bilýän. Bu ýurtda hakykatçyl bolmagyň howpludygyny biler ýaşa geldim. Emma ýazmasamam bolanok. Hakykaty ýazmak meniň bu topraklara bolan jana-jan borjum.

Hemmeler aklyndan azaşan ýaly – hemmeler kimdir birini duşman belläpdir, urha-ur, çap-ha çap! Jemgyýet üçin şundan uly ýykgyňçylyk bolup bilermi? Bu boluş – terrora ýeňilmekdir. Diýdimzor güýje çydap bolar, diýdimzor akyla däl. Hakykat bilen ýüzleşmägr mejburdyrys. Özünü döwlet saýýan kimdir birileri Sawaş Buldany öldürdi. Sawaş Buldanyň işi-käri, syýasy garaýşy we haýsy tutaryk bilen bolsa bolsun, tapawudy ýok, onuň öldürilmegi bagyşlap bolmajak etmişdir. Döwlet bu ganhorlaryň ýakasyndan ebşitläp tutmaga borçludur. Mun-a edip bileňzok... Gaýtam, Perwin Buldanyň halk deputaty hökmünde eldegrilmesizlik hukugyny elinden aljak, sözlän sözleri üçin gözenegiň aňyrsyna dykjak bolýarsyňyz. Şeýdeniňiz bilen mesele çözüldi hasapmy? Häzire çenli şeýdip geldiňiz, çözübildiňizmi? Şunça ýyllap gahrymançylyk görkezip netije gazanyp bolmaýandygy görüldi. Serediň... Gahryman esgerlerimiziň dagdaky terrorçylaryň eminden geljegine hiç hili şek-şübham ýok. Bärde asyl howp – kürtleriň içindäki doganlyk duýgusynyň ýurdumyza bolan ynanjynyň göýdükleşmegidir. Her näme bolanda-da, doganlyk bagymyza şikes ýetirmejek bolup jan etmelidiris...»[/i]

• AÝGYTLY ETAP

On bir ýyl öň «Hürriyet» gazetinde çykan ýazgym şudy... Şu günki gün... Ankara şäheriniň prokuraturasynyň «Kobani» wakalary boýunça geçiren derňew işleriniň çäklerinde arasynda HDP-niň deňdeş başlygy Perwin Buldanyňam bolan dokuz halk deputaty boýunça toplanan garalawjy iş toplumynyň üstünde jedelleşilýär... Kim terrorçylyga goldaw berse, onuň kimdigine garamazdan kanun ýakasyna ýapyşjakdyr, munda hiç hili ýalňyşlyk ýok. Bärde ýalňyşlyk – döwletiň hut şuny üsti açylman galan jenaýatlarda hem etmeýänligidir, özüniň hukuk döwletidigini unutmagydyr. Aýdymçy Ahmet Kaýanyň garşysyna düýnki edilenleriň ýalňyşdygyny häzirki gün dillenmedik galmady. Biziň ýurdumyzda

syýasat hemişe «düýn – düýndir» diýen pragmatist garaýyşda ýöredilýär. Häkimiýet gatlaklarynyň PKK-ni öwen sözlerini ýatlatmagymyň hajaty barmy?

Sözümi jemläň bolsam:

Janagyryly terror meselämiz bar. Esgerlerimiz geçmişde bolşy ýaly şindem dessan ýazmaga dowam etjekdir, muňa şek-şübhe bolup bilmez. A raýatlar-syýasatçylar näme etmeli? Ähli jogapkärçiligi harbylaryň üstüne ýükläp, boş paşyrdamaga dowam etmelimi?

Gaýrat Perwin Buldan ýaly syýasatçylaryň paýyna düşýär.

Gaýrat HDP-niň paýyna düşýär, bolgusyz bahanalary taşlap, terror bilen arasyna çyzyk çekmelidir.

Türki, kürti bilen birlikde ýurdumyz agzybirlige, asudalyga, jebislige mätäçlik duýýar.

Aýgytly etabyň içine girdik...

Soner ÝALÇYN.

«SÖZCÜ» gazetini, 10.03.2021 ý. Zenan şahsyýetler